

## شریعتِ اسلامی میں شراب نوشی کی سزا (۳)

حافظ نذیر احمد ہاشمی

حافظ ابن حجر عسقلانی نے فتح الباری شرح صحیح البخاری میں شراب نوشی کی سزا کے بارے میں چھ اقوال کا ذکر کیا ہے جن میں سے اہم تین اقوال ہیں:

### پہلا قول:

رسول اللہ ﷺ نے شرابی کے لیے کوئی معین سزا مقرر نہیں کی ہے بلکہ ہر شرابی کو اس کے مناسب حال سزا دیا کرتے تھے۔ یہ قول انہوں نے ابن المذکر کے حوالے سے لکھا ہے کہ بعض اہل علم کا کہنا ہے کہ رسول اللہ ﷺ کے پاس جب شراب کے نشہ میں مدہوش آدمی لایا جاتا تھا تو آپ اس کے بارے میں مار پیٹ اور ڈانٹ ڈپٹ کا حکم صادر فرماتے تھے۔ آپ ﷺ کا یہ طرز عمل اس بات کی دلیل ہے کہ شراب نوشی میں کوئی متعین حد نہیں بلکہ تنگی اور تنگیت ہی کافی ہے کیونکہ اگر آپ ﷺ کی دی ہوئی مذکورہ بالا سزا حد کا درجہ رکھتی تو آپ ﷺ اس کی مقدار ضرور بیان فرماتے۔

پھر حضرت عمر رضی اللہ عنہ کے دور خلافت میں شرابیوں کی کثرت ہو گئی اور انہوں نے اس سلسلے میں صحابہ کرام رضی اللہ عنہم سے مشورہ مانگا۔ ان کا یہ طرز عمل (صحابہ کرام سے مشاورت) بھی اس بات کی بین دلیل ہے کہ اس بارے میں ان کے پاس کوئی واضح ارشاد آپ ﷺ کا موجود نہیں تھا، کیونکہ آپ ﷺ کے واضح ارشاد کی موجودگی میں مشاورت کی کوئی گنجائش ہی نہیں ہوتی۔

مزید باہمی مشاورت کی بنیاد پر کسی معین سزا میں محض اس بنیاد پر اضافہ کرنا کہ شرابیوں کی کثرت ہو گئی ہے کوئی معقول بات نہیں، ورنہ تو قاذبین اور ان کی فحش گوئی میں اضافہ کو بنیاد بنا کر حد قذف کی مقررہ سزا میں بھی اضافہ کرنا چاہیے تھا۔

نیز مشاورت میں حضرت علی رضی اللہ عنہ کی تجویز (اذا شرب سکر واذا سکر ہلوی واذا ہلوی افتری و حد المفتری ثمانون جلدۃ) کی بنیاد پر جب صحابہ کرام رضی اللہ عنہم کی یہ رائے ٹھہری کہ شراب نوشی کی سزا حد قذف کی سزا (اسی کوڑے) مقرر کی جائے، اسی کوڑے کی سزا مقرر ہونے کے بعد خود حضرت علی رضی اللہ عنہ کا یہ فرمانا ”اِنَّ النَّبِيَّ ﷺ لَمْ يَسْنَهُ“ اور ”اِنَّمَا هُوَ شَيْءٌ صَنَعْنَاهُ“ سے بھی اس قول کی تائید ہوتی ہے، کیونکہ تحدید کی روایات منقولہ عن انس و علی میں اختلافات ہیں لہذا ثابت شدہ اور محقق بات (کہ نبی کریم ﷺ شرابی کی پٹائی کا حکم فرماتے تھے) کو قبول کرنا چاہیے۔

اس قول کے قائلین بعض اہل علم کون ہیں تلاشِ بسیار کے باوجود ان کے ناموں کا علم نہیں ہو سکا، سوائے ابن شہاب زہری کے جن کا قول آگے کسی مقام پر ذکر کیا جائے گا۔ حافظ ابن حجر نے فتح الباری میں صرف اتنا لکھا ہے:

ان الطبری وابن المنذر وغيرهما حكوا عن طائفة من اهل العلم ان الخمر لا حد فيها  
وانما فيها التعزير<sup>(۵۹)</sup>

اسی طرح علامہ شوکانی نے بھی نیل الاوطار میں اس قول کے قائلین کی تعیین کیے بغیر لکھا ہے:

وحكى ابن المنذر والطبرى وغيرهما عن طائفة من اهل العلم ان الخمر لا حد فيها وانما  
فيها التعزير<sup>(۶۰)</sup>

عبدالرحمن الجزيري نے بھی تعیین کیے بغیر لکھا ہے:

جمهور الائمة والعلماء على انه حد وبعضهم قال انه من باب التعزير<sup>(۶۱)</sup>

اس قول کے قائلین نے اپنے مذہب کے اثبات کے لیے جو احادیث مبارکہ پیش کی ہیں ان سے معلوم ہوتا ہے کہ رسول اللہ ﷺ کے زمانے میں جب کسی شرابی کو آپ کی خدمت میں لایا جاتا تھا تو آپ حاضرین مجلس کو اسے مارنے کا حکم فرماتے تھے۔ ان میں سے کوئی تو تھپڑ اور گھونے مارتا، کوئی جوتے مارتا اور کوئی کپڑے کا کوڑا بنا کر مارتا، حتیٰ کہ ابن عباس رضی اللہ عنہما کی روایت میں تو صراحتاً یہ الفاظ بھی وارد ہوئے ہیں کہ آپ ﷺ نے شراب نوشی کے بارے میں کوئی سزا متعین نہیں فرمائی، جبکہ سائب بن یزید رضی اللہ عنہ کی روایت میں رسول اللہ ﷺ اور ابو بکر صدیق رضی اللہ عنہما کے تمام دور خلافت اور حضرت عمر رضی اللہ عنہ کے آخری دور خلافت تک کسی معین سزا کے نہ ہونے کی صراحت موجود ہے۔ مزید برآں حضرت علی رضی اللہ عنہ کا یہ فرمانا کہ اگر شراب نوشی کی سزا دیتے وقت شرابی کی موت واقع ہوگئی تو میں اس کی دیت ادا کروں گا، کیونکہ اس سزا کی تعیین رسول اللہ ﷺ نے نہیں بلکہ ہم نے خود کی ہے، یہ اور ان جیسی مزید روایات (جن کا ذکر آگے آ رہا ہے) اس قول کو تقویت پہنچاتی ہیں۔

### احادیث مؤیدہ قول بالا:

(۱) ..... عن ابن عباس ان النبي ﷺ لم يفت في الخمر حدا ..... وقال ابن عباس شرب رجل

فسكر فلقى يميل في الفج فانطلق به الى النبي ﷺ، فلما حاذى يدار العباس انفلت فدخل

على العباس فالتزمه، فذكر ذلك للنبي ﷺ فضحك وقال أفعالها ولم يأمر فيه بشيء<sup>(۶۲)</sup>

”عبداللہ بن عباس رضی اللہ عنہما فرماتے ہیں کہ رسول اللہ ﷺ نے شراب نوشی پر کوئی حد مقرر نہیں فرمائی.....

عبداللہ بن عباس کا کہنا ہے کہ ایک شخص کو شراب نوشی پر نشہ چڑھ گیا، کسی نے اس کو لڑکھڑاتے ہوئے دیکھا

تو رسول اللہ ﷺ کی خدمت میں لے جانے لگا۔ جب وہ حضرت عباس رضی اللہ عنہ کے گھر کے پاس پہنچا تو بھاگ کر

حضرت عباس سے چٹ گیا۔ جب رسول اللہ ﷺ کو اس کے بارے میں بتایا گیا تو آپ نے ہنستے ہوئے

فرمایا: کیا واقعی اس نے ایسا ہی کیا؟ اور پھر آپ ﷺ نے اس کے بارے میں کسی سزا کا حکم نہیں فرمایا۔“

(۲) ..... عن عمير بن سعيد قال سمعت علي بن ابي طالب رضي الله عنه قال: ما كنت لاقيم حدا علي

احد فيموت فاجد في نفسى الا صاحب الخمر فانه لو مات وديته و ذلك ان رسول الله ﷺ لم يسنه (٦٣)

”عمیر بن سعید کا کہنا ہے کہ میں نے حضرت علی بن ابی طالب رضی اللہ عنہ کو یہ فرماتے ہوئے سنا کہ اگر میرے حد لگانے کے نتیجے میں کسی کی موت واقع ہوگی تو مجھے اس پر کوئی رنج و غم نہیں ہوگا، سوائے شرابی کے، اگر وہ حد لگانے کے نتیجے میں مر گیا تو میں اس کی دیت ادا کروں گا، کیونکہ رسول اللہ ﷺ نے شراب نوشی پر سزا دینے کا کوئی ضابطہ مقرر نہیں فرمایا تھا (کوئی معین تعداد میں کوڑے مقرر نہیں فرمائے)۔“

نسائی اور ابن ماجہ نے یہ حدیث بروایت شعیب عن عمیر بن سعد زیادہ وضاحت کے ساتھ نقل کی ہے:

الشعبي عن عمير بن سعد قال سمعت عليا يقول: من اقمنا عليه حدا فمات فلا دية له الا من ضربناه في الخمر

اس روایت میں آخر میں یہ الفاظ ہیں: ”فانما هو شيء صنعناه“

[نوٹ: ”لم يسنه“ کا مفہوم لم يعين في الحد مقداراً يبلغ ثمانين ہے۔ یعنی حد میں اسی کوڑے رسول اللہ ﷺ نے متعین نہیں کیے۔ ”انما هو“ ای مقدار حد الخمر وهو ثمانون ”صنعناه“ نحن۔ بلکہ اسی کوڑے کی حد ہم نے متعین کی ہے۔

حضرت علی رضی اللہ عنہ کی مذکورہ بالا روایت اور ابوساسان کے طریق سے مروی روایت جس میں حضرت علی رضی اللہ عنہ کا یہ قول موجود ہے (جلد النبی ﷺ اربعین) میں بظاہر تضاد ہے، کیونکہ روایت زیر بحث میں ”لم يسنه“ اور ابوساسان کی روایت میں چالیس کوڑے مارنے کی صراحت موجود ہے۔ حافظ ابن حجر نے اس تعارض کا دفعیہ کرتے ہوئے لکھا ہے کہ لم يسنه فيه شيئاً کا معنی لم يسنه شيئاً زائداً علی الاربعين ہے۔ اس کی تائید دوسری روایت بواسطہ شعیب عن عمیر بن سعد میں مروی ان کے اس قول سے بھی ہوتی ہے ”انما هو شيء صنعناه“، یعنی چالیس کوڑے (معیّنہ حد) پر اضافہ کردہ چالیس کوڑے کی تعین ہم نے کی ہے اور ہم نے ہی اس کا مشورہ حضرت عمر رضی اللہ عنہ کو دیا تھا۔ اضافہ شدہ چالیس کوڑے مارنے کے نتیجے میں اگر اس کی موت واقع ہوگی تو میں اس کی دیت ادا کروں گا، کیونکہ یہ اضافہ شدہ کوڑے حد نہیں جن کے مارنے کے نتیجے میں شرابی کا خون ہدر ہو۔ حد کے نتیجے میں اگر محدود کی موت واقع ہوگی تو بالاتفاق اس کی دیت نہیں ہے۔

اگر حضرت علی رضی اللہ عنہ کی اس روایت کا مذکورہ بالا مفہوم متعین کیا جائے (اور یہ مفہوم متعین کرنا اس لیے ضروری ہے، تاکہ اس روایت سے اس کا تعارض نہ ہو جو حصین بن الحمر (ابوساسان) کے طریق سے مروی ہے اور جس میں حضرت عثمان رضی اللہ عنہ کے اخیافی بھائی ولید بن عقبہ کو شراب نوشی کی پاداش میں جب عبد اللہ بن جعفر حد لگاتے ہوئے چالیس کوڑے پر پہنچے تو حضرت علی رضی اللہ عنہ نے فرمایا: حسبك جلد النبي ﷺ اربعين تو قائلین تعزیر کے لیے اس روایت سے استدلال کرنا مشکل ہو جائے گا۔]

(٣) سائب بن یزید کی روایت ہے:

كنا نؤتى بالشارب على عهد رسول الله ﷺ وامرة ابى بكر وصدراً من خلافة عمر، فنقوم اليه بايدينا ونعالنا واديتنا، حتى كان آخر امرة عمر فجلد اربعين حتى اذا عتوا وفسقوا

جلد ثمانين (٦٤)

”رسول اللہ ﷺ ابو بکر صدیق رضی اللہ عنہ کے دور خلافت اور حضرت عمر فاروق رضی اللہ عنہ کی خلافت کے ابتدائی دور میں صحابہ کرام رضی اللہ عنہم کے پاس جب شرابی کو پکڑ کر لایا جاتا تو ہم اٹھ کر ہاتھوں جوڑوں اور کپڑے (کے کوڑوں) سے اس کی پٹائی کرتے تھے یہ معاملہ حضرت عمر رضی اللہ عنہ کی خلافت کے آخری دور تک چلتا رہا۔ آخری دور خلافت میں حضرت عمر رضی اللہ عنہ نے شرابی کو چالیس کوڑے لگانے شروع کیے پھر جب لوگ حد سے بڑھنے لگے تو چالیس کے بجائے اسی کوڑے لگائے۔“

سائب بن یزید کی اس روایت سے معلوم ہوتا ہے کہ دور نبوت خلافت ابو بکر صدیق رضی اللہ عنہ اور حضرت عمر رضی اللہ عنہ کی خلافت کے آخری دور تک شراب نوشی کی کوئی متعین سزا نہیں ہوتی تھی بلکہ شرابی کی حسب حال مار پیٹ کی جاتی تھی اور یہ قائلین تعزیری کی مضبوط دلیل ہے۔ صحیح بخاری کی اس روایت سے معلوم ہوتا ہے کہ چالیس کوڑوں کی تعین حضرت عمر رضی اللہ عنہ کی خلافت کے آخری دور میں ہوئی جبکہ نسائی کی روایت بواسطہ مغیرہ بن عبد الرحمن عن الجعید میں ”حتی کان وسط امارۃ عمر فجلد فیہا اربعین“ کے الفاظ ہیں۔ اور یہی صحیح معلوم ہوتا ہے کیونکہ خالد بن الولید رضی اللہ عنہ کی وفات حضرت عمر رضی اللہ عنہ کی خلافت کے آخری دور میں نہیں بلکہ وسط میں ہوئی ہے۔ عبدالرزاق نے اپنے مصنف میں عبید بن عمیر (کبار تابعین میں سے ہیں) سے بسند صحیح سائب بن یزید کی روایت کے مطابق نقل کیا ہے۔ اس کے الفاظ یہ ہیں:

ان عمر جعله اربعین، فلما رآهم لا یتناہون جعله ستمین سوطاً فلما رآهم لا یتناہون جعله ثمانین سوطاً.....

عبدالرزاق کی اس روایت سے معلوم ہوتا ہے کہ دور نبوت اور خلافت صدیقی میں شراب نوشی پر تعزیری سزایں دی جاتی تھی۔

خلافت فاروقی کے آغاز میں بھی شرابی کو تعزیری ہی لگائی گئی۔ اپنی خلافت کے وسطی دور میں حضرت عمر رضی اللہ عنہ نے اس سزا کی تعین پہلے چالیس کوڑوں پھر ساٹھ کوڑوں اور بالآخر اسی کوڑوں کی صورت میں کر دی۔ اس مضمون کے آغاز ہی میں حد اور تعزیری کی تعریف اور ان کا باہمی فرق بیان کرتے ہوئے لکھا گیا تھا کہ حد قرآن و سنت کی رو سے متعین سزا کا نام ہے جس میں کسی قسم کی تبدیلی یا کمی بیشی کا کسی کو اختیار نہیں ہے جبکہ تعزیری سزا امام وقت کی صوابدید پر منحصر ہوتی ہے جرم کی نوعیت اور مجرم کے حالات وغیرہ کی تبدیلی سے اس میں مقدار نوعیت اور کیفیت کے لحاظ سے تبدیلی ہو سکتی ہے۔ حد و تعزیری کی مذکورہ بالا تعریف کو سامنے رکھا جائے تو سائب بن یزید کی روایت سے شراب نوشی کی سزا کا تعزیر ہونا ہی متعین ہوتا ہے۔

(۴) حضرت ابو ہریرہ رضی اللہ عنہ کی روایت ہے:

اتى النبي ﷺ برجل قد شرب، قال: اضربوه قال ابو هريرة فمنا الضارب بيده والضارب بئعله والضارب بثوبه، فلما انصرف قال بعض القوم: اخزالك الله، قال: ((لَا تَقُولُوا هَكَذَا.....))

”رسول اللہ ﷺ کے پاس ایک شرابی لایا گیا آپ نے (کوئی معین سزا دیے بغیر) حاضرین مجلس کو اسے مارنے کا حکم دیا۔ حضرت ابو ہریرہ رضی اللہ عنہ فرماتے ہیں کہ ہم میں سے کوئی اسے ہاتھ سے کوئی جوتے سے اور کوئی کپڑے

(کے کوڑے) سے مارنے لگا، جب مار پٹائی ختم ہو کر شرابی جانے لگا تو حاضرین میں سے کسی نے بددعا دیتے ہوئے کہا: اللہ تجھے رسوا کرے۔ آپ ﷺ نے فرمایا: ”اس طرح نہ کہو۔“

(۵) حضرت عقبہ بن الحارث رضی اللہ عنہ کی روایت ہے:

اتى النبي ﷺ بنعيمن او با بن النعيمن وهو سكران فامر النبي ﷺ من كان فى البيت ان يضربوه قال فضربوه فكننت انا فيمن ضربه بالنعال (۶۵)

”نعيمن یا نعيمن کے بیٹے کو نشے کی حالت میں رسول اللہ ﷺ کے پاس لایا گیا۔ آپ ﷺ نے گھر میں موجود لوگوں کو اسے مارنے کا حکم دیا۔ عقبہ بن الحارث کا کہنا ہے کہ جو توں سے مارنے والوں میں میں بھی شامل تھا۔“

مذکورہ بالا دونوں روایتوں میں کسی معین سزا کا ذکر نہیں ہے۔

(۶) امام زہری کا بیان ہے:

ان النبي ﷺ لم يفرض فى الحد خمراً وانما كان يأمر من حضره ان يضربوه بايدبيهم ونعالهم (۶۶)

”رسول اللہ ﷺ نے شراب نوشی کے بارے میں کوئی حد (معین سزا) مقرر نہیں فرمائی، بلکہ آپ حاضرین مجلس کو ہاتھوں اور جوتوں سے مارنے کا حکم فرماتے تھے۔“

(۷) انس بن مالک رضی اللہ عنہ کی روایت ہے:

ان النبي ﷺ ضرب فى الخمر بالجريد والنعال و جلد ابو بكر اربعين (۶۷)

”رسول اللہ ﷺ نے شرابی کو کھجور کی ٹہنی اور جوتوں سے مارنے کا حکم فرماتے تھے اور ابو بکر صدیق رضی اللہ عنہ نے چالیس کوڑے لگائے (رسول اللہ ﷺ نے کوئی معین سزا نہیں دی)۔“

اور صحیح مسلم میں اس کے الفاظ مندرجہ ذیل ہیں:

ان نبى الله ﷺ جلد فى الخمر بالجريد والنعال ثم جلد ابو بكر اربعين، فلما كان عمر ودنا الناس من الريف والقرى قال: ما ترون فى جلد الخمر؟ فقال: عبدالرحمن بن عوف ارمى ان تجعلها كأخف الحدود قال: فجلد عمر ثمانين (۶۸)

”رسول اللہ ﷺ نے شرابی کو کھجور کی ٹہنی اور جوتوں سے مارنے کا حکم فرماتے تھے اور ابو بکر صدیق رضی اللہ عنہ نے چالیس کوڑے شروع کیے۔ جب حضرت عمر رضی اللہ عنہ کے زمانے میں لوگ شہروں سے نکل کر گاؤں اور کھلی فضاؤں میں رہنے سہن اختیار کر کے آسودہ ہو گئے (تو شراب نوشی کی کثرت ہو گئی) حضرت عمر رضی اللہ عنہ نے اس صورتحال کا نوٹس لے کر صحابہ کرام رضی اللہ عنہم سے شراب نوشی کی سزا کے بارے میں رائے طلب کی۔ عبدالرحمن بن عوف رضی اللہ عنہ نے فرمایا میری رائے میں سزا کے لحاظ سے کم تر حد والی سزا اس کو دی جائے۔ ان کے مشورہ پر عمل کر کے حضرت عمر رضی اللہ عنہ نے اسی کوڑے کی سزا مقرر کی۔“

اس روایت سے شراب نوشی کی سزا کا تعزیر ہونا ہی متعین ہوتا ہے۔ غالباً حضرت عمر رضی اللہ عنہ نے یہ طرز عمل (چالیس کی بجائے اسی کوڑے مارنا) ان مجرموں کے بارے میں اختیار فرمایا تھا جو شراب کی سزا کو ہلکی سمجھ کر جری ہو گئے تھے۔ ان کو اس عمل سے روکنے کے لیے بطور تعزیر اسی کوڑے مارنے کا حکم دیا تھا۔

(۸) عبداللہ بن عباس رضی اللہ عنہما کا بیان جو امام نسائی نے نقل کیا ہے وہ بھی شراب نوشی پر نافذ شدہ سزا کو تعزیر قرار دیتا

ہے جو درج ذیل ہے:

”نبی کریم ﷺ کے دور میں جو شخص شراب نوشی کے جرم میں گرفتار کر کے آپ کے پاس لایا جاتا آپ کے حکم پر اس کی گھونسوں، جوتوں اور چھڑیوں کے ساتھ پٹائی کی جاتی تھی۔ سیدنا ابوبکر رضی اللہ عنہ نے اپنے دور خلافت میں صحابہ کرام رضی اللہ عنہم سے اس کی باقاعدہ کوئی سزا مقرر کرنے کی درخواست کی۔ چنانچہ انہوں نے اندازہ کیا کہ آپ ﷺ کے دور میں شرابی کو تہمتی ضربیں لگائی جاتی تھیں اس کی روشنی میں انہوں نے چالیس کوڑوں کی سزا مقرر کر دی۔ پھر سیدنا عمر فاروق رضی اللہ عنہ نے (جب شراب نوشی کے جرائم میں اضافہ ہونے لگا) اس سلسلے میں صحابہ کرام سے مشاورت کی تو سیدنا حضرت علی رضی اللہ عنہ نے یہ رائے دی کہ ادا شرب سکر (جب کوئی شراب پیے گا تو نشہ چڑھے گا) و اذا سکر ہدی (اور جب نشہ چڑھے گا تو ہڈیاں بکے گا) و اذا ہدی افتری (اور ہڈیاں بکے گا تو کسی پر بے بنیاد تہمت بھی لگائے گا) اور تہمت لگانے کی سزا از روئے قرآن مجید اسی کوڑے ہیں اس لیے شرابی کو بھی یہی سزا دینی چاہیے۔“<sup>(۶)</sup>

(۹) عبدالرزاق، ابن جریج و معمر سئل ابن شہاب: کم جلد رسول اللہ ﷺ فی الخمر؟ فقال: لم یکن فرض فیہا حداً، کان یامر من حضرہ ان یضربوہ بایدیہم و نعالہم حتی یقول لہم ارفعوا۔ مذکورہ بالا احادیث مبارکہ سے معلوم ہوا کہ شراب نوشی پر کوئی مخصوص سزا (حد) مقرر کرنے کے حق میں صحابہ کرام رضی اللہ عنہم کے سامنے رسالت مآب ﷺ کا کوئی حکم یا آپ کی قائم کردہ کوئی سنت نہیں تھی بلکہ انہوں نے اپنے قیاسی استدلال کی بنیاد پر چالیس یا اسی کوڑے لگانے کی سزا مقرر کی تھی۔ اس مسلک کی تقویت حضرت علی رضی اللہ عنہ کے اس قول سے بھی ہوتی ہے جو ہم نے ماسبق میں صحیح البخاری، سنن النسائی اور سنن ابن ماجہ کے حوالے سے نقل کیا ہے: ”ما کنت ادی من اقامت علیہ الحد الا شارب الخمر، فان رسول اللہ ﷺ لم یسن فیہ شیئا انما هو شیء جعلناہ نحن“۔ یعنی اگر کوئی مجرم حد نافذ کرنے کے نتیجے میں مرجائے تو اس کی کوئی دیت نہیں سوائے شراب پینے والے کے، اگر وہ کوڑے مارنے کے نتیجے میں مرجائے تو میں اس کی دیت ادا کروں گا، کیونکہ اس کی سزا رسول اللہ ﷺ نے نہیں بلکہ ہم نے خود مقرر کی ہے۔“

مزید عبداللہ بن عبدالرحمن رضی اللہ عنہ کی روایت سے بھی یہی معلوم ہوتا ہے کہ رسول اللہ ﷺ نے شرابی کو کوئی متعین سزا دیے بغیر حاضرین مجلس سے اس کی پٹائی کروائی ہے۔ چنانچہ ان کا بیان ہے:

”اُمی رسول اللہ ﷺ بشارب وهو یحنین فحثنی فی وجہہ التراب، ثم امر اصحابہ فضربوہ بنعالہم، وما کان فی ایدیہم حتی قال لہم ارفعوا فرفعوا، فتوفی رسول اللہ ﷺ ثم جلد ابو بکر فی الخمر اربعین، ثم جلد عمر اربعین صدراً من امارتہ، ثم جلد ثمانین فی آخر خلافتہ، ثم جلد عثمان الحدین کلیہما ثمانین واربعین، ثم اثبت معاویۃ الحد ثمانین“<sup>(۷)</sup>

”حنین کے مقام پر رسول اللہ ﷺ کے پاس ایک شرابی کو لایا گیا، آپ نے اس کے منہ پر مٹی پھینکتے ہوئے صحابہ کرام رضی اللہ عنہم کو اس کی پٹائی کرنے کا حکم دیا۔ صحابہ کرام نے جوتوں اور جوان کے ہاتھ لگا سے مارنا

شروع کیا حتیٰ کہ آپ نے انہیں رکنے کا حکم دیا۔ وفات تک آپ کا یہی معمول تھا۔ آپ کے بعد ابو بکر صدیق رضی اللہ عنہ نے چالیس کوڑے مارنے شروع کیے۔ حضرت عمر رضی اللہ عنہ نے بھی خلافت کے دور آغاز میں چالیس کوڑے اور آخری دور خلافت میں اسی کوڑے کا معمول بنایا۔ حضرت عثمان رضی اللہ عنہ کبھی چالیس اور کبھی اسی کوڑے مارتے تھے۔ حضرت امیر معاویہ رضی اللہ عنہ کے دور میں اسی کوڑے مقرر ہو گئے۔“

اگر شراب نوشی کی کوئی متعین سزا ہوتی یا آپ نے اس کی کوئی متعین سزا مقرر کی ہوتی تو حضرت عمر رضی اللہ عنہ اس میں اضافہ کیسے کر سکتے تھے۔ نیز حضرت عثمان رضی اللہ عنہ کا معمول مختلف ہونے سے بھی یہی ثابت ہوتا ہے کہ اس سلسلے میں کوئی متعین سزا رسول اللہ صلی اللہ علیہ وسلم کی طرف سے مقرر نہیں ہوئی تھی۔

## دوسرا قول

امام شافعی، احمد، اہل الظاہر اور بقول ابن حزم ابو بکر صدیق، عمر فاروق، حضرت عثمان، حضرت علی، حسین بن علی اور عبداللہ بن جعفر رضی اللہ عنہم کا قول ہے کہ شراب نوشی کی سزا چالیس کوڑے ہیں۔

## دلائل

..... عن قتادة عن انس بن مالك ان النبي صلی اللہ علیہ وسلم جلد في الخمر بالجريد والنعال و جلد ابوبكر اربعين، فلما ولي عمر دعا الناس فقال لهم ان الناس قد دنوا من الريف وقال مسدد من القرى والريف فما ترون في حد الخمر؟ فقال له عبدالرحمن بن عوف: نرى ان تجعله كأخف الحدود فجعله فيه ثمانين (٧٢)

”حضرت انس بن مالک رضی اللہ عنہ کا بیان ہے کہ رسول اللہ صلی اللہ علیہ وسلم شراب پینے والے کو کھجور کی ٹہنی اور جوتوں سے مارا کرتے تھے اور ابو بکر صدیق رضی اللہ عنہ چالیس کوڑے مارتے تھے۔ جب حضرت عمر رضی اللہ عنہ کا دور آیا اور شام و عراق وغیرہ سرسبز و شاداب علاقے فتح ہو گئے اور لوگوں نے ان علاقوں میں بود و باش اختیار کر لی اور ان کی زندگیوں میں عیش و عشرت اور فراخی آ گئی تو شراب نوشی کی کثرت ہو گئی، لہذا حضرت عمر رضی اللہ عنہ نے شراب نوشی کو روکنے کے لیے حد میں اضافہ کے بارے میں صحابہ کرام رضی اللہ عنہم کو جمع کر کے فرمایا: ما ترون فی حد الخمر؟ عبدالرحمن بن عوف رضی اللہ عنہ نے کہا: ہماری یہ رائے ہے کہ قرآن مجید میں بیان شدہ حدود میں سے جس حد کی مقدار سب سے کم ہے اس کے مطابق آپ سزا دیا کریں (چنانچہ سب سے خفیف حد حد قذف ہے جو اسی کوڑوں پر مشتمل ہے) حضرت عمر رضی اللہ عنہ نے اس رائے پر عمل کرتے ہوئے شراب نوشی کی سزا اسی کوڑے مقرر کر دیے۔“

مذکورہ بالا روایت میں شراب نوشی کی چالیس کوڑے سزا کی نسبت حضرت ابو بکر صدیق رضی اللہ عنہ کی طرف کی گئی ہے، جبکہ رسول اللہ صلی اللہ علیہ وسلم کے دور میں بلا تعین شرابی کو جوتوں اور کھجور کی شاخوں سے مارنے کا ذکر ہے۔ اس لیے امام ابو داؤد نے روایت نقل کرنے کے بعد لکھا ہے کہ یہی روایت ابن ابی عروبہ عن قتادة عن النبي صلی اللہ علیہ وسلم کے واسطے سے بھی مروی ہے اور اس میں چالیس کوڑے مارنے کی نسبت بجائے ابو بکر صدیق رضی اللہ عنہ کے رسول اللہ صلی اللہ علیہ وسلم کی طرف کی گئی ہے۔ چنانچہ وہ فرماتے ہیں:

قال ابو داؤد : رواه ابن ابي عروبة عن قتادة عن النبي ﷺ انه جلد بالجريد والنعال اربعين<sup>(۷۳)</sup>  
 ”رسول اللہ ﷺ نے کھجور کی شاخ اور جوتوں سے شرابی کو چالیس ضربیں لگائیں۔“

ورواه شعبة عن قتادة عن انس عن النبي ﷺ قال : ضرب بجریدتین نحو اربعين<sup>(۷۴)</sup>  
 ”رسول اللہ ﷺ نے کھجور کی دو شاخیں لے کر تقریباً چالیس ضربیں لگائیں۔“

اس حدیث میں مذکور ”ضرب بجریدتین نحو اربعین“ کے مفہوم میں اختلاف ہے۔ جو حضرات شراب نوشی کی سزا چالیس کوڑے مانتے ہیں وہ اس کا مفہوم یہ بیان کرتے ہیں کہ دونوں شاخیں الگ الگ لے کر ان دونوں سے مجموعی طور پر چالیس ضربیں لگائیں۔ ایک شاخ سے بیس اور دوسری شاخ سے بھی بیس۔ یا ایک شاخ سے پچیس اور دوسری شاخ سے پندرہ۔ اور جو حضرات اسی کوڑوں کے قائل ہیں وہ اس کا مفہوم یہ بیان کرتے ہیں کہ آپ ﷺ نے دونوں شاخیں ایک ساتھ لے کر اس سے چالیس ضربیں لگائیں جن کا مجموعہ اسی بنتا ہے۔

ورواه هشام عن قتادة عن انس ان النبي ﷺ كان يضرب في الخمر بالنعال والجريد اربعين .....<sup>(۷۵)</sup>

..... حصين بن المنذر الرقاشي هو ابوساسان قال: شهدت عثمان بن عفان وأتى بالوليد بن عقبة فشهد عليه حمران (ابن ابان) ورجل آخر فشهد احدهما أنه راه شربها يعني الخمر وشهد الآخر أنه راه يتيقؤها فقال عثمان انه لم يتيقؤها حتى شربها فقال لعلي: اقم عليه الحد فقال علي للحسن: اقم عليه الحد فقال الحسن: ولّ حارها من تولى قارها فقال علي لعبد الله بن جعفر: اقم عليه الحد فاخذ السوط فجلده وعلى بعده فلما بلغ اربعين قال حسبك، جلد النبي ﷺ اربعين، أحسبه قال: ووجد ابو بكر اربعين وعمر ثمانين، وكل سنة وهذا احب اليّ<sup>(۷۶)</sup>

”حصین بن المنذر الرقاشی (ابو ساسان) کا بیان ہے کہ حضرت عثمان رضی اللہ عنہ کے پاس میری موجودگی میں ولید بن عقبہ کو لایا گیا۔ اس کے خلاف حمران بن ابان (حضرت عثمان کا آزاد کردہ غلام) اور ایک دوسرے شخص نے گواہی دی۔ ایک شخص نے گواہی دیتے ہوئے کہا کہ میں نے اس کو شراب پیتے ہوئے دیکھا ہے اور دوسرے نے گواہی دی کہ میں نے اس کو شراب قے کرتے ہوئے دیکھا ہے۔ حضرت عثمان رضی اللہ عنہ نے فرمایا کہ شراب کی قے شراب پیے بغیر نہیں ہو سکتی۔ اس کے بعد حضرت علی رضی اللہ عنہ سے اس پر حد قائم کرنے کا فرمایا۔ حضرت علی رضی اللہ عنہ نے حضرت حسن رضی اللہ عنہ کو حد قائم کرنے کا کہا۔ حضرت حسن رضی اللہ عنہ نے جواب دیا: یہ مشکل کام اسے ہی سونپئے جو اس ذمہ داری کے ثمرات سے مستفید ہوتا ہو۔ بعد ازاں حضرت علی رضی اللہ عنہ نے عبد اللہ بن جعفر رضی اللہ عنہ سے اس پر حد قائم کرنے کا کہا۔ تعمیل حکم میں انہوں نے کوڑا لیا اور مارنے لگے۔ حضرت علی رضی اللہ عنہ کوڑے شمار کرتے رہے۔ جب چالیس کوڑے پر نوبت پہنچی تو حضرت علی رضی اللہ عنہ نے فرمایا: ”کافی ہے“۔ (صحیح مسلم میں حسبک کے بجائے ”امسک“ کے الفاظ ہیں) اور پھر فرمایا: ”رسول اللہ ﷺ نے چالیس کوڑے مارے“۔ راوی کہتا ہے کہ میرا گمان ہے کہ انہوں نے یہ بھی کہا کہ ”حضرت



ابوبکر صدیق رضی اللہ عنہ کا بھی معمول یہی تھا، لیکن عمرؓ نے اسی کوڑے مارے اور (چالیس کوڑے اور اسی کوڑے) دونوں سنت سے ثابت ہیں اور یہ (چالیس کوڑے) مجھے زیادہ محبوب ہے۔“  
 چالیس کوڑوں کے قائلین نے ”وکل سنة“ کا مفہوم یہ بیان کیا ہے کہ چالیس کوڑے مارنا رسول اللہ صلی اللہ علیہ وسلم کی سنت ہے اور اسی پر ابوبکر صدیق رضی اللہ عنہ کا عمل تھا، جبکہ چالیس پر اضافہ کر کے اسی کوڑے مارنا حضرت عمر رضی اللہ عنہ کی سنت ہے اور اس کی وجہ یہ تھی کہ شراب نوشوں نے چالیس کوڑوں کی سزا کو معمولی سمجھ لیا تھا۔ حضرت عمر رضی اللہ عنہ نے سزا میں چالیس کوڑوں کا اضافہ شراب نوشی سے انہیں روکنے کے لیے کیا تھا۔ یہ مفہوم ابن حجر نے بیان کیا ہے جبکہ علامہ نووی نے اس کی توجیہ کرتے ہوئے لکھا ہے:

((وکل سنة)) معناه ان فعل النبي صلی اللہ علیہ وسلم وابی بکر سنة يعمل بها وكذا فعل عمر ولكن فعل النبي صلی اللہ علیہ وسلم وابی بکر احب اليّ۔ قوله ((وهذا احب اليّ)) اشارة الى الاربعين التي كان جلدھا وقال للجلاد ”امسك“ ومعناه هذا الذي قد جلدته وهو الاربعون احب الي من الثمانين، وفيه ان فعل الصحابي سنة يعمل بها وهو موافق لقوله عليه السلام: ((فَعَلَيْكُمْ بِسُنَّتِي وَسُنَّةِ الْخُلَفَاءِ الرَّاشِدِينَ الْمُهْتَدِينَ عَضُوا عَلَيْهَا بِالنَّوَاجِلِ)) (۷۷)

”وکل سنة“ کا معنی یہ ہے کہ جس طرح رسول اللہ صلی اللہ علیہ وسلم اور ابوبکر صدیق رضی اللہ عنہ کا عمل سنت ہے جس پر عمل کیا جائے گا اسی طرح حضرت عمر رضی اللہ عنہ کا عمل بھی سنت اور واجب الاتباع ہے، لیکن رسول اللہ صلی اللہ علیہ وسلم اور ابوبکر صدیق رضی اللہ عنہ کا عمل مجھے زیادہ محبوب ہے۔ ان کے ارشاد ”وهذا احب اليّ“ سے اشارہ چالیس کوڑوں کی طرف ہے جو جلاد نے مارے اور جس پر پہنچ کر حضرت علی رضی اللہ عنہ نے مزید مارنے سے روکتے ہوئے فرمایا تھا ”رک جاؤ!“ ان کے اس ارشاد کا مطلب یہ ہے کہ جو چالیس کوڑے تم نے مارے وہ مجھے اسی کوڑے مارنے سے زیادہ محبوب ہیں۔ ان کے اس ارشاد سے اس بات کی طرف بھی اشارہ ہوتا ہے کہ کسی صحابی کا عمل بھی قابل اتباع سنت ہے جس کی تائید رسول اللہ صلی اللہ علیہ وسلم کے اس ارشاد سے بھی ہوتی ہے: ”تم میری سنت اور میرے ہدایت یافتہ خلفائے راشدین کی سنت پر عمل پیرا رہو۔ اس کو اپنی داڑھوں کے ساتھ مضبوط پکڑ لو!“

حاصل یہ کہ شراب نوشی کی حد چالیس کوڑے ہے جیسا کہ حضرت انس رضی اللہ عنہ کی روایت میں تصریح ہے:

ان النبي صلی اللہ علیہ وسلم كان يضرب في الخمر بالنعال والجريد اربعين

حضرت عمر رضی اللہ عنہ کے زمانے میں اس پر مزید جو چالیس کوڑوں کا اضافہ کیا گیا وہ حد نہیں بلکہ تعزیر ہے اور تعزیری سزا امام وقت کی رائے پر منحصر ہوتی ہے، مصلحت کا تقاضا ہو تو دے دے نہ ہو تو نہ دے۔ اگر دینے میں مصلحت ہو تو دے دے اور نہ دینے میں مصلحت ہو تو چھوڑ دے۔ چنانچہ رسول اللہ صلی اللہ علیہ وسلم اور ابوبکر صدیق رضی اللہ عنہ کو چالیس کوڑے سے زیادہ کوڑے (تعزیر) لگانے میں مصلحت نظر نہیں آئی لہذا انہوں نے چالیس کوڑے ہی لگائے۔ بعینہ یہی بات حضرت علی رضی اللہ عنہ کے بارے میں بھی کہی جاسکتی ہے۔ بہر حال چالیس کوڑے تو وہ متعین حد ہے جن کا لگانا لازمی ہے۔ اگر چالیس کوڑوں پر اضافہ بھی حد میں شامل ہوتا تو رسول اللہ صلی اللہ علیہ وسلم اور ابوبکر صدیق رضی اللہ عنہ

(اور حضرت عمر رضی اللہ عنہ کے اسی کوڑے لگانے کے بعد) حضرت علی رضی اللہ عنہ اس کو کبھی نہ چھوڑتے۔ اسی لیے تو ولید بن عقبہ کو چالیس کوڑے لگانے کے بعد آپ نے فرمایا تھا "أَمْسِكْ"۔ "وکل سنة" یعنی چالیس تک محدود رہنا اور اسی تک پہنچانا دونوں سنت ہیں۔

نیز حضرت عثمان رضی اللہ عنہ کے بارے میں جیسا کہ ہم پہلے لکھ چکے ہیں کہ وہ اپنے دور خلافت میں شرابی کو کبھی چالیس کوڑے مارتے اور اگر یہ محسوس کرتے کہ اس کی اصلاح چالیس کوڑوں سے نہیں ہوگی تو تعزیراً مزید چالیس کوڑے مارتے تھے۔ اگر یہ چالیس کوڑے بھی حد کا حصہ ہوتے تو وہ کبھی بھی چالیس کوڑوں پر اکتفا نہ کرتے بلکہ ہر شرابی کو اسی کوڑے ہی مارتے۔

## تیسرا قول

تیسرا قول جمہور علماء کا ہے۔ علامہ نووی نے لکھا ہے:

ونقل القاضي عن الجمهور من السلف والفقهاء منهم مالك وابو حنيفة والاوزاعي والثوري واحمد واسحاق رحمهم الله تعالى انهم قالوا: حده ثمانون (٧٨)  
 "قاضی عیاض نے امام مالک، امام ابو حنیفہ، امام اوزاعی، سفیان ثوری، امام احمد اور اسحاق بن راہویہ جیسے جمہور فقہاء اور سلف سے نقل کیا ہے کہ وہ شراب نوشی کی حد کے اسی کوڑوں کے قائل تھے۔"  
 اور علامہ شوکانی نے لکھا ہے:

وقد ذهب العترة ومالك والليث وابو حنيفة واصحابه والشافعي في قول له الى ان حد السكران ثمانون جلدة؛ وذهب احمد وداؤد وابو ثور والشافعي في المشهور عنه الى انه اربعون (٧٩)

"آپ رضی اللہ عنہ کی اولاد، امام مالک، لیث بن سعد، امام ابو حنیفہ اور ان کے شاگرد (ابو یوسف و محمد وغیرہ) امام شافعی (ایک قول کے مطابق) کا قول ہے کہ شراب نوشی کی حد اسی کوڑے ہیں، جبکہ امام احمد، داؤد و طاہری، ابو ثور اور امام شافعی (مشہور قول کے مطابق) کا قول ہے کہ شراب نوشی کی سزا چالیس کوڑے ہیں۔  
 علامہ نووی نے امام احمد کو امام ابو حنیفہ اور امام مالک کے ساتھ جبکہ علامہ شوکانی نے ان کو امام شافعی کے ساتھ شمار کیا ہے۔ اور امام ترمذی نے لکھا ہے:

والعمل على هذا عند اهل العلم من اصحاب النبي صلی اللہ علیہ وسلم ان حد السكران ثمانون (٨٠)  
 اور امام ابو داؤد نے بواسطہ اسامہ بن زید عن الزہری عبد الرحمن بن ازہر سے نقل کیا ہے کہ حضرت عمر رضی اللہ عنہ کے زمانے میں خالد بن ولید رضی اللہ عنہ کے خط (جس میں عوام کے شراب نوشی میں انہماک اور اس کی سزا کو حقیر جاننے ہوئے جری ہونے کا ذکر کیا گیا تھا) کے پیش نظر حضرت عمر رضی اللہ عنہ نے مہاجرین اولین سے مشورہ کیا اور اس کے نتیجے میں شراب نوشی کی سزا اسی کوڑے ہونے پر ان کا اجماع ہو گیا۔

واجمعوا على ان يضرب ثمانين (٨١)

اور ملا علی قاری نے مرقاۃ المفاتیح شرح مشکوٰۃ المصابیح میں لکھا ہے:

أجمع عليه الصحابة فلا يجوز لأحد المخالفة (۸۲)

صاحب ہدایہ نے لکھا ہے:

وحد الخمر والسكر في الحر ثمانون سوطاً لاجماع الصحابة رضي الله عنهم (۸۳) (ای

فی عہد عمر)

عبدالرحمن الجزیری نے لکھا ہے:

اختلفوا في مقدار حد الشرب المالكية والحنفية والحنابلة يقولون أنه ثمانون جلدة لان

عمر قدره بثمانين جلدة ووافق عليه الصحابة رضوان الله عليهم اجمعين۔ الشافعية

يقولون انه اربعون جلدة لانه هو الثابت عن النبي ﷺ (۸۴)

”شراب نوشی کی حد کی مقدار میں اختلاف ہے۔ مالکیہ حنفیہ اور حنابلہ اسی کوڑوں کے قائل ہیں؛ کیونکہ

حضرت عمرؓ نے اسی کوڑے مقرر کیے تھے اور تمام صحابہ کرام رضوان اللہ علیہم اجمعین کا اس پر اتفاق ہو گیا

تھا۔ اور شافعیہ کے نزدیک چالیس کوڑے ہیں؛ کیونکہ رسول اللہ ﷺ سے چالیس کوڑے ہی ثابت ہیں۔“

اصل بات یہ ہے کہ شراب نوش کو نفس کوڑے لگانے کا حکم رسول اللہ ﷺ سے ثابت ہے۔ چنانچہ مشہور

حدیث ہے: ((مَنْ شَرِبَ الْخَمْرَ فَأَجْلِدُوهُ فَإِنْ عَادَ فِي الرَّابِعَةِ فَأَقْتُلُوهُ)) (۸۵) لیکن کوڑوں کی متعین مقدار

رسول اللہ ﷺ کے کسی قول مبارک (حدیث قوی) سے تو ثابت نہیں؛ البتہ آپ ﷺ کے فعل سے اس کا ثبوت ہے؛

جیسا کہ عبدالرزاق نے حسن سے روایت کیا ہے:

هم عمر ان يكتب في المصحف ان رسول الله ﷺ ضرب في الخمر ثمانين (۸۶)

ابن ابی شیبہ نے ابوسعید خدری سے روایت کیا ہے:

ان رسول الله ﷺ ضرب في الخمر بنعلين اربعين فجعل عمر مكان كل نعل سوطاً (۸۷)

امام محمد نے کتاب الآثار میں بطریق ذیل نقل کیا ہے:

اخبرنا ابو حنیفہ حدثنا عبدالکریم بن ابی المخارق يرفع الحديث الى النبي ﷺ انه اتى

بسکران فامرهم ان يضربوه بنعالهم؛ وهم يومئذ اربعون رجلاً فضرب كل احد بنعليه (۸۸)

واخرج عبدالرزاق عن ابی سعید الخدری ان ابابکر الصديق ضرب في الخمر بالنعلين اربعين

امام ترمذی نے بھی اس سلسلے میں ابوسعید خدری رضی اللہ عنہ کی روایت نقل کر کے اسے حسن میں شمار کیا ہے جو

درج ذیل ہے:

ان رسول الله ﷺ ضرب في الخمر بنعلين اربعين (۸۹)

عن انس ان النبي ﷺ اتى برجل قد شرب الخمر فجعلد بجریدتين نحو اربعين قال

وفعله ابوبکر؛ فلما كان عمر..... (۹۰)

مذکورہ بالا روایات سے معلوم ہوتا ہے کہ آپ ﷺ نے شرابی کو بطور سزا اسی جوتے اور کھجور کی شاخیں بھی ماری ہیں۔ انہی روایات کی بنیاد پر حضرت عمر رضی اللہ عنہ کے زمانے میں حضرت علی اور عبدالرحمن بن عوف رضی اللہ عنہما کی تجویز پر کبار صحابہ کے اتفاق سے اسی کوڑے مارے گئے اور اسی پر اجماع ان کا اجماع منعقد ہو گیا جیسا کہ درج ذیل روایات سے معلوم ہوتا ہے۔

عن انس ان النبي ﷺ اتى برجل قد شرب الخمر فجعلد بجر يدتین نحو اربعین قال :  
وفعله ابو بكر فلما كان عمر استشار الناس فقال عبدالرحمن بن عوف اخف الحدود  
ثمانین فأمر به عمر

مندرجہ بالا فعلی روایات کو بنیاد بنا کر صحابہ کرام کی مشاورت سے حضرت عمر رضی اللہ عنہ کے دور خلافت میں شراب نوشی کی سزا اسی کوڑے ہونے پر ان کا اجماع ہو گیا۔

عن السائب بن یزید قال کنا نؤتی بالشارب علی عهد رسول الله ﷺ وامرہ ابی بکر  
فصدراً من خلافة عمر فتقوم الیه بایدینا ونعالنا و اردینا حتی کان آخر امرہ عمر فجعلد  
اربعین حتی اذا عتوا و فسقوا جلد ثمانین (۹۱)

”سائب بن یزید کا بیان ہے کہ رسول اللہ ﷺ کے زمانے اور ابو بکر صدیق رضی اللہ عنہ کے پورے دور خلافت اور حضرت عمر رضی اللہ عنہ کے دور خلافت کے آغاز میں جب کوئی شرابی لایا جاتا تھا تو ہم اسے ہاتھوں (گھونٹوں) جو توں اور چادر کے بنے ہوئے کوڑے سے مارتے تھے حتیٰ کہ حضرت عمر رضی اللہ عنہ کے آخری دور خلافت میں شراب نوشی کے سلسلے میں لوگوں کی سرکشی حد سے بڑھ گئی تو حضرت عمر رضی اللہ عنہ نے اسی کوڑے لگانے شروع کیے۔“

صحیح بخاری کی اس حدیث سے دو باتیں ہمارے سامنے آتی ہیں۔ ایک تو یہ کہ زمانہ نبوت خلافت ابو بکر اور خلافت عمر کے آخری دور تک شراب نوشی کی کوئی متعین سزا نہیں تھی۔ چالیس کوڑوں کی سزا حضرت عمر کے آخری دور خلافت میں متعین ہوئی۔ حالانکہ متعدد روایات سے ثابت ہوتا ہے کہ چالیس کوڑوں کی سزا حضرت ابو بکر صدیق رضی اللہ عنہ کے دور خلافت میں بھی نافذ تھی۔ چنانچہ امام مالک نے مؤطا میں ثور بن یزید سے نقل کیا ہے:

ان عمر استشار فی الخمر فقال له علی بن ابی طالب نری ان تجعله ثمانین  
”حضرت عمر رضی اللہ عنہ نے شراب نوشی کے بارے میں صحابہ کرام سے مشورہ کیا تو حضرت علی رضی اللہ عنہ نے فرمایا:  
ہماری رائے یہ ہے کہ آپ اس کو اسی کوڑے لگائیں۔“

امام نسائی اور طحاوی نے بطریق یحییٰ بن فضال عن ثور عن عکرمۃ عن ابن عباس اس کو موصول اور مطول بھی بیان کیا ہے کہ:

ان الشراب کانوا یضربون علی عهد رسول الله ﷺ بالایدی والنعال والعصا حتی  
توفی، فکانوا فی خلافة ابی بکر اکثر منهم، فقال ابو بکر لو فرضنا علیهم حدا .....  
فجعلهم اربعین حتی توفی، ثم کان عمر فجعلهم کذلک، حتی اتی برجل و ذکر قصه

..... وانہ تناول قوله تعالى ﴿كَيْسَ عَلَى الَّذِينَ آمَنُوا وَعَمِلُوا الصَّالِحَاتِ جُنَاحٌ فِيمَا طَعَمُوا﴾  
وان ابن عباس ناظرہ واحتمج بقية الآية وهو قوله تعالى ﴿إِذَا مَا اتَّقَوْا﴾ والذى يرتكب ما  
حرمه الله ليس بمتيقن فقال عمر: ماترون؟ فقال علي: فذكره وزاد بعد قوله: اذا هذى  
افترى وعلى المفتري ثمانون جلدة فامر به عمر فجلده ثمانين

”شراب نوشوں کو رسول اللہ ﷺ کے زمانے میں ہاتھوں، جوتوں اور لٹھیوں سے مارا جاتا تھا، حتیٰ کہ  
آپ ﷺ کا انتقال ہو گیا۔ حضرت ابو بکر صدیق رضی اللہ عنہ کے دورِ خلافت میں جب شرابیوں کی کثرت ہو گئی تو  
انہوں نے صحابہ کرامؓ سے فرمایا: اگر ہم ان پر کوئی حد (سزا) مقرر کریں..... لہذا آپ اپنی وفات تک  
چالیس کوڑے ان کو مارتے رہے۔ حضرت عمر رضی اللہ عنہ کے دورِ خلافت میں بھی اسی پر عمل ہوتا رہا، حتیٰ کہ ایک  
آدمی لایا گیا جو ارشادِ بانی ﴿كَيْسَ عَلَى الَّذِينَ آمَنُوا﴾ کی غلط تاویل کر کے شراب نوشی کا جواز ثابت کرتا  
تھا۔ حضرت ابن عباس رضی اللہ عنہما نے اس سے مناظرہ کرتے ہوئے آیت کریمہ کے آخری حصہ ﴿إِذَا مَا  
اتَّقَوْا﴾ کو شراب نوشی کی حرمت کے لیے دلیل کے طور پر پیش کرتے ہوئے فرمایا کہ جو شخص اللہ کی حرام  
کردہ شے کا ارتکاب کرے وہ متقی کیسے ہو سکتا ہے؟ اس موقع پر حضرت عمر رضی اللہ عنہ نے صحابہ کرام رضی اللہ عنہم کو  
مخاطب کرتے ہوئے فرمایا: ما ترون؟ یعنی شراب نوشی کی سزا کے بارے میں تمہاری کیا رائے  
ہے؟ حضرت علی رضی اللہ عنہ نے فرمایا: ”جب کوئی شراب پیے گا تو اسے نشہ پڑھے گا، جب نشہ پڑھے گا تو ہڈیاں  
بکے گا، اور جب ہڈیاں بکے گا تو کسی پر تہمت بھی لگائے گا، اور تہمت لگانے کی سزا اسی کوڑے ہے۔“  
حضرت علی رضی اللہ عنہ کی اس رائے کی بنیاد پر حضرت عمر رضی اللہ عنہ نے اسی کوڑے مقرر کر دیے۔“

حضرت علی رضی اللہ عنہ کے اس اثر کے مذکورہ بالا طریق کے علاوہ اور بھی طرق ہیں۔ چنانچہ طبرانی، طحاوی اور بیہقی  
نے بواسطہ اسامہ بن زید عن الزہری عن حمید بن عبد الرحمن نقل کیا ہے:

ان رجلا من بنی کلب یقال لہ ابن دبیرۃ اخیرہ ان ابابکر کان یجلد فی الخمر اربعین  
وکان عمر یجلد فیہا اربعین، قال فبعثنی خالد بن الولید الی عمر، فقلنت: ان الناس قد  
انهمکوا فی الخمر واستخفوا العقوبۃ، فقال عمر لمن حولہ ما ترون؟ قال ووجدت  
عندہ علیا وطلحۃ والزبیر وعبدالرحمن فی المسجد فقال علی.....

عبدالرزاق نے یہی اثر عن معمر عن ایوب عن عکرمہ نقل کرتے ہوئے لکھا ہے:

ان عمر شاور الناس فی الخمر فقال لہ علی ان السکران اذا سکر ہدی.....

ابن ابی شیبہ نے بواسطہ ابی عبدالرحمن السلمی عن علی..... قال شرب نفر من اهل  
الشام الخمر وتاولوا الآیة المذكورة فاستشار عمر فیہم فقلت: اری ان تستیہم فان  
تابوا ضربتہم ثمانین ثمانین والا ضربت اعناقہم لانہم استحلوا ما حرم اللہ، فاستتابہم  
فتابوا فصریہم ثمانین ثمانین

”حضرت علی رضی اللہ عنہ کا بیان ہے کہ شام کے کچھ لوگوں نے شراب پی اور آیت مذکورہ کی غلط تاویل کی تو

حضرت عمرؓ نے ان کے بارے میں صحابہ کرامؓ سے مشاورت کی۔ اس موقع پر میں نے کہا کہ میری رائے یہ ہے کہ آپ ان لوگوں سے توبہ کرائیں، اگر وہ توبہ تائب ہو گئے تو انہیں اسی اسی کوڑے ماریں بصورت دیگر ان کی گردنیں اڑائیں، کیونکہ انہوں نے اللہ کی حرام کردہ شے کو حلال سمجھ لیا ہے۔ چنانچہ حضرت عمرؓ نے جب انہیں توبہ کرنے کو کہا تو انہوں نے اپنے اس طرز عمل پر ندامت کا اظہار کرتے ہوئے توبہ کر لی۔ اس کے بعد حضرت عمرؓ نے انہیں اسی اسی کوڑے لگائے۔

ابوداؤد اور نسائی کی روایت بواسطہ عبدالرحمن بن ازہر میں ہے:

..... فلما كان عمر كتب اليه خالد بن الوليد ان الناس قد انهمكوا في الشرب وتحاقروا العقوبة قال وعنده المهاجرون والانصار فسألهم واجتمعوا على ان يضربهم ثمانين .....  
 ”جب حضرت عمرؓ کا دور خلافت آیا تو خالد بن الولید نے انہیں خط لکھا کہ شراب نوشی میں لوگوں کا انہماک بڑھ گیا ہے اور اس کی مقرر کردہ سزا کو وہ حقیر سمجھنے لگے ہیں۔ راوی کا بیان ہے کہ اس وقت (خط پہنچنے کے وقت) مہاجرین و انصار آپ کے پاس تشریف فرما تھے حضرت عمرؓ نے ان سے اس بارے میں سوال کیا، جس کے نتیجے میں ان کا اسی کوڑے لگانے پر اتفاق ہو گیا۔“  
 عبدالرزاق نے بواسطہ ابن جریج و عمر ابن شہاب زہری سے نقل کیا ہے:

فرض ابوبکر في الخمر اربعين سوطا وفرض فيها عمر ثمانين

ان روایات و آثار سے معلوم ہوتا ہے کہ چالیس کوڑوں کی سزا حضرت ابوبکر صدیقؓ کے دور میں بھی نافذ تھی۔ دوسری بات جو صحیح بخاری کی روایت سے معلوم ہوتی ہے وہ یہ کہ رسول اللہ ﷺ کے دور میں شراب نوش کی کوئی متعین سزا نہیں تھی، حالانکہ حضرت انسؓ کی روایت جو احمد، مسلم، ابوداؤد اور ترمذی نے نقل کی ہے اور جس کو ہم اوپر نقل کر کے آئے ہیں جس کے الفاظ ”فجلد بجزیدتین، نحو اربعین“ کے الفاظ ہیں اس سے معلوم ہوتا ہے کہ رسول اللہ ﷺ نے اس کو اسی کوڑے مارے تھے۔

مندرجہ بالا روایات و آثار سے خلافت فاروقی میں حضرت علیؓ کی تجویز پر حد شراب کے اسی کوڑے ہونے پر صحابہ کرامؓ کا اتفاق ظاہر ہوتا ہے۔ باقی رہا یہ امر کہ ان روایات سے تو معلوم ہوتا ہے کہ اسی کوڑے کے محرک حضرت علیؓ یا حضرت عبدالرحمن بن عوفؓ تھے، لیکن جیسا کہ ہم نے مابقی میں حضرت علیؓ کا یہ قول بھی نقل کیا ہے: ”لان رسول اللہ ﷺ لم يسن فيه شيئا“ تو ان کے اس قول کا مفہوم یہ ہے: ای لم يعين في الحد مقداراً يبلغ ثمانين ”انما هو“ ای مقدار حد الخمر وهو ثمانون شيئا ”قلناہ نحن۔“ یعنی رسول اللہ ﷺ نے حد شراب میں کوڑوں کی کوئی معین مقدار جو اسی تک پہنچتی ہو مقرر نہیں فرمائی، حد ضرر کی مقدار اسی کوڑے ہم نے مقرر کیے ہیں۔ یہ معنی نہیں کہ آپ ﷺ نے شرابی کو کوئی سزا ہی نہیں دی، کیونکہ مابقی میں بہت ساری روایات میں شرابی کو مارنے کا آپ ﷺ کی طرف سے حکم مذکور ہوا ہے۔ مذکورہ بالا روایات سے معلوم ہوتا ہے کہ آپ ﷺ کے زمانے میں معین مقدار میں کوڑوں کی سزا نہیں تھی۔ ابوبکر صدیقؓ اور عمر فاروقؓ کے ابتدائی دور میں چالیس کوڑے مقرر کیے گئے۔ بعد ازاں جب لوگ اس سلسلے میں حد سے بڑھنے

لگے اور چالیس کوڑوں کی سزا ان کو شراب نوشی سے نہ روک سکی تو باہمی مشاورت اور حضرت علی اور عبدالرحمن رضی اللہ عنہما کی تجویز پر اسی کوڑے پر صحابہ کرام رضی اللہ عنہم کا اتفاق ہو گیا۔

اسی کوڑوں پر صحابہ کرام رضی اللہ عنہم کے اجماع کے مدعی جمہور فقہاء پر اس سوال کا جواب دینا باقی ہے کہ اگر حضرت علی رضی اللہ عنہ کی تجویز پر حضرت عمر رضی اللہ عنہ کے دورِ خلافت میں اسی کوڑوں پر ان کا اجماع ہو گیا تھا تو حضرت عثمان رضی اللہ عنہ کے دورِ خلافت میں ان کے اخیافی بھائی ولید بن عقبہ پر عبداللہ بن جعفر کے حد لگانے کے دوران چالیس کوڑے لگانے پر اجماع کی مخالفت کرتے ہوئے انہیں حضرت علی نے کیوں ”حسبک“ یا ”امسک“ کہہ کر روکا تھا؟ اور آخر کیا وجہ تھی کہ انہوں نے ایک اجماعی قول کی مخالفت کی؟ اگر یہ تاویل کی جائے کہ عبداللہ بن جعفر نے جس چھڑی سے ولید بن عقبہ پر حد لگائی تھی اس کے دوسرے تھے اور اس طرح چالیس مارنے پر اس کی تعداد پوری ہو گئی تھی تو یہ سوال پھر بھی اپنی جگہ قائم رہتا ہے کہ اگر اس طرح اسی کی تعداد پوری ہو گئی تھی تو آخر حضرت علیؑ کو مداخلت کر کے عبداللہ بن جعفر کو کیوں روکنا پڑا جبکہ اسی کی تعداد پوری ہونے کی صورت میں مزید مارنے کی گنجائش ہی نہیں رہی تھی۔

مزید برآں عبداللہ بن عبدالرحمن کی روایت جو ہم ابوداؤد کے حوالے سے نقل کر چکے ہیں اس میں شراب نوشی کی سزا کے سلسلے میں حضرت عثمان رضی اللہ عنہ کا عمل ”جلد عثمان الحدین کلیہما ثمانین واربعین“ بیان ہوا ہے، یعنی آپ کبھی چالیس اور کبھی اسی کوڑے مارتے تھے۔ سوال یہ ہے کہ چالیس کوڑے مارتے وقت اس اجماع کی ان کی نظر میں کیا حیثیت تھی؟ انہوں نے اجماع کی مخالفت کیوں کی؟

## حواشی

(۵۹) فتح الباری، کتاب الحدود، باب الضرب بالحرید والنعال، ج ۱۲، ص ۸۸۔

(۶۰) نیل الاوطار، ج ۷، ص ۳۱۹۔

(۶۱) الفقہ علی المذاهب الاربعہ، کتاب الحدود، القسم الاول حد شرب الخمر، ج ۵، ص ۲۲۔

(۶۲) سنن ابی داؤد، کتاب الحدود، باب فی الحد فی الخمر۔

نوٹ: ”لم یقت فی الخمر حدا“ کا معنی یہ نہیں کہ رسول اللہ ﷺ نے شراب نوشی کی بالکل کوئی حد مقرر ہی نہیں کی اور آپ کے بعد صحابہ کرام نے اپنی رائے سے حد متعین کی ہے، بلکہ اس کا مفہوم یہ ہے کہ آپ ﷺ نے متعین مقدار میں کوئی سزا مقرر نہیں فرمائی، بلکہ آپ چالیس سے اسی کوڑے مارتے تھے۔ حضرت عمرؓ کی مشاورت میں صحابہ نے سزا کا آخری درجہ (اسی کوڑے) اتفاق رائے سے متعین فرمایا۔ باقی رہا یہ کہ حدیث میں مذکور شرابی کو آپ ﷺ نے کوئی سزا کیوں نہیں دی تو اس کی کئی وجوہات ہو سکتی ہیں: (۱) اس وقت حد کی مشروعیت نہیں ہوئی تھی، اس کے بعد ہوئی۔ (۲) حضرت عباسؓ کے گھر میں داخل ہونے کے بعد آپ ﷺ نے اس سے کوئی تعرض اس لیے نہیں فرمایا کہ اس پر حد لگانے کے تقاضے پورے نہیں ہو رہے تھے، کیونکہ نہ تو اس نے خود شراب نوشی کا اقرار کیا تھا اور نہ ہی اس کے خلاف سوائے اس کی لڑکھرائی چال کے کوئی گواہ موجود تھا۔ لہذا آپ نے اس کی کوئی تفتیش اور تحقیق کے بجائے پردہ پوشی فرمائی۔

(۶۳) صحیح البخاری، کتاب الحدود، باب الضرب بالجريد والنعال۔ وصحیح مسلم، کتاب الحدود، باب حد الخمر، وسنن ابی داؤد، کتاب الحدود، باب اذا تتابع فی شرب الخمر۔

نوٹ: فقہاء کا اس بات پر اتفاق ہے کہ جس پر حد واجب ہے اور دوران حد ہی اس کی موت واقع ہو جائے تو نہ اس کی دیت ہے اور نہ ہی حد لگانے والے پر کوئی کفارہ ہے۔ اور جو شخص دوران تعزیر مر جائے تو اس بارے میں امام شافعی کا مسلک یہ ہے کہ دیت اور کفارہ دونوں واجب ہیں، البتہ دیت اور کفارہ کس پر ہے اس بارے میں امام شافعی کے دو قول ہیں۔ صحیح قول یہی ہے کہ دیت کی ادائیگی امام کے عاقلہ اور کفارہ امام وقت پر ہے۔ دوسرا قول یہ ہے کہ دیت کی ادائیگی تو بیت المال سے ہوگی اور کفارہ کے بارے میں دو قول ہیں (۱) بیت المال سے ادائیگی (۲) امام وقت کے مال سے اس کی ادائیگی۔ جمہور علماء کا قول ہے کہ تعزیری سزا کے نتیجے میں مرنے والے کا کوئی ضمان نہیں، نہ امام وقت پر نہ جلاو پر اور نہ ہی بیت المال پر۔ المنہاج شرح صحیح مسلم بن الحجاج، کتاب الحدود، باب حد الخمر الجزء الحادی عشر، ص ۲۱۸۔

(۶۴) صحیح البخاری، کتاب الحدود، باب الضرب بالجريد والنعال۔

(۶۵) صحیح البخاری، کتاب الحدود، باب الضرب بالجريد والنعال۔ وسنن ابی داؤد، کتاب الحدود، باب فی الحد فی الخمر۔

(۶۶) صحیح البخاری، کتاب الحدود، باب من امر بضرب الحد فی البيت۔

نوٹ: ابن عبد البر کا کہنا ہے ان الذی کان اتی به قد شرب الخمر هو ابن النعیمان فانہ قیل فی ترجمۃ النعیمان: کان رجلاً صالحاً وکان له ابن انهمک فی شرب الخمر فجلده النبی ﷺ وقال فی موضع آخر اظن ان ابن النعیمان جلد فی الخمر اکثر من خمسين مرة: فتح الباری، الجزء الثانی عشر کتاب الحدود، باب من امر بضرب الحد فی البيت۔

(۶۷) نیل الاوطار، الجزء السابع، الدلیل علی مشروعیة حد الشرب، ص: ۳۱۹۔

(۶۸) صحیح البخاری، کتاب الحدود، باب الزنا وشرب الخمر۔

نوٹ: شراب نوشی کی سزا میں کوڑوں کے استعمال کے بارے میں تین مذاہب ہیں: (۱) کوڑے مارنا بھی صحیح ہے اور گھونسوں، جوتوں اور کپڑے کے کوڑے مارنا بھی صحیح ہے۔ (۲) صرف کوڑے ہی لگائے جائیں گے۔ (۳) صرف مار پیٹ ہی متعین ہے، کیونکہ رسول اللہ ﷺ کے زمانے میں کوڑے نہیں مارے جاتے تھے بلکہ شرابی کی مار پیٹ ہی ہوتی تھی۔ کوڑے لگانے کا عمل صحابہ کرامؓ (ابوبکر صدیقؓ) کے دور میں ہوا ہے لہذا کوڑے مارنے کا صرف جواز ہے، یعنی پہلا قول راجح ہے۔

(۶۹) صحیح مسلم، کتاب الحدود، باب حد الخمر۔ وسنن ابی داؤد، کتاب الحدود، باب فی الحد فی الخمر۔

(۷۰) نوٹ: مذکورہ بالا روایت سے معلوم ہوتا ہے کہ اسی کوڑے لگانے کی تجویز حضرت علیؓ کی طرف سے سامنے آئی تھی، جبکہ انس بن مالکؓ کی روایت جو صحیح مسلم کے حوالے سے ہم اوپر نقل کر آئے ہیں اس سے معلوم ہوتا ہے کہ یہ تجویز عبد الرحمن بن عوفؓ کی طرف سے آئی تھی۔ ہو سکتا ہے دونوں طرف سے یہ تجویز سامنے آئی ہو۔

(۷۱) سنن ابی داؤد، کتاب الحدود، باب اذا تتابع فی شرب الخمر۔



(۷۲) سنن ابی داؤد، کتاب الحدود، باب فی الحد فی الخمر۔ وصحیح مسلم، کتاب الحدود، باب حد الخمر۔

سنن ابی داؤد اور صحیح مسلم کی روایات میں اسی کوڑوں کی رائے دینے والے صحابی کا نام عبدالرحمن بن عوف مذکور ہے جبکہ موطا امام مالک میں عبدالرحمن بن عوف رضی اللہ عنہ کی جگہ حضرت علی رضی اللہ عنہ کا نام مذکور ہے۔ نووی نے لکھا ہے کہ دونوں صحیح ہیں، ہو سکتا ہے کہ دونوں نے یہ مشورہ دیا ہو۔ آغاز عبدالرحمن بن عوف رضی اللہ عنہ کی طرف سے ہوا ہو اور بعد میں حضرت علی رضی اللہ عنہ نے بھی ان کی موافقت کی ہو، لہذا کسی روایت میں سبقت کی وجہ سے اس رائے کی نسبت عبدالرحمن بن عوف رضی اللہ عنہ کی طرف اور فضیلت، کثرت علم اور راجح ہونے کی وجہ سے کسی روایت میں اس رائے کی نسبت حضرت علی رضی اللہ عنہ کی طرف کی گئی ہو۔

(۷۳) ایضاً۔ وصحیح مسلم، کتاب الحدود، باب حد الخمر۔

(۷۴) ایضاً۔ وصحیح مسلم، کتاب الحدود، باب حد الخمر۔ وصحیح البخاری، کتاب الحدود، باب ما جاء فی ضرب شارب الخمر۔ و سنن الترمذی، کتاب الحدود، باب ما جاء فی حد السكران۔

(۷۵) صحیح مسلم، کتاب الحدود، باب حد الخمر۔

(۷۶) سنن ابی داؤد، کتاب الحدود، باب الحد فی الخمر۔ وصحیح مسلم، کتاب الحدود، باب حد الخمر۔ و سنن ابن ماجہ، کتاب الحدود، باب حد السكران۔

(۷۷) المنہاج شرح صحیح مسلم بن الحجاج، الجزء الحادی عشر، ص ۲۱۴۔

نوٹ: صحیح مسلم ابوداؤد اور سنن ابن ماجہ کی اس روایت سے معلوم ہوتا ہے کہ ولید بن عقبہ کو حضرت علی رضی اللہ عنہ نے چالیس کوڑے مروائے تھے، جبکہ صحیح بخاری کی روایت عبداللہ بن عدی بن الخیار میں ہے کہ حضرت علی رضی اللہ عنہ نے ولید بن عقبہ کو چالیس کی بجائے اسی کوڑے مارے تھے، جبکہ واقعہ بھی ایک ہی ہے۔ قاضی عیاض نے اس کا دفعیہ کرتے ہوئے کہا ہے کہ شراب نوشی کی سزا کے سلسلے میں حضرت علی رضی اللہ عنہ کا مشہور مذہب اسی کوڑے کا ہے۔ چنانچہ ان کا قول ہے ”فی قليل الحد وكثيرها ثمانون جلدة“ نیز انہوں نے نجاشی کے نام سے مشہور شخص کو بھی اسی کوڑے مارے تھے۔ مزید برآں اسی کوڑے مارنے کا مشورہ بھی انہوں نے ہی حضرت عمر رضی اللہ عنہ کو دیا تھا، جیسا کہ موطا امام مالک کی روایت میں ہے۔ بنا بریں اسی کوڑے لگانے کی روایت کو چالیس کوڑے مارنے کی روایت پر ترجیح حاصل ہوگی۔

علاوہ ازیں صحیح مسلم وغیرہ کی روایت اور صحیح بخاری کی روایت میں جمع و تطبیق کی صورت یہ بھی ہو سکتی ہے کہ حضرت علی رضی اللہ عنہ نے ولید بن عقبہ کو جس کوڑے سے مارا تھا اس کے دوسرے ہوں اور اس طرح مجموعی کوڑے اسی بنتے ہیں۔ اور ”هذا احب الي“ میں اشارہ اسی کوڑوں کی طرف ہے اور ان کے فرمان کا مفہوم یہ ہے کہ اسی کوڑے بنسبت چالیس کوڑے مجھے زیادہ محبوب ہیں۔“ (النووی، الجزء الحادی عشر، ص ۲۱۷)

(۷۸) المنہاج شرح صحیح مسلم بن الحجاج، کتاب الحدود، باب حد الخمر، الجزء الحادی عشر، ص ۲۱۴۔

(۷۹) نیل الاوطار، کتاب الحدود، المجلد الرابع، الدلیل علی مشروعیة حد الشرب، ص ۳۱۹۔

(باقی صفحہ 28 پر)